

### Issue of Licence Constructing of Cinema Houses

†ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ).—ಮಾನ್ಯ ಅಧ್ಯಕ್ಷರೇ, ನಾನು ಸಿನಿಮಾ ಮಂದಿರಗಳ ಬಗ್ಗೆ ಸರಕಾರದಿಂದ ಹೇಳಿಕೆ ಕೊಡಬೇಕೆಂದು ದಿನ ನಿತ್ಯವೂ ಇಲ್ಲಿ ಕೇಳುತ್ತಲೇ ಬರುತ್ತಿದ್ದೇನೆ. ಆದರೆ ಇಲ್ಲಿ ಬರುತ್ತಲೇ ಇಲ್ಲ. ಇದನ್ನು ನೋಡಿದರೆ ಇಂದು ಸರಕಾರ ಅದರ ಕರ್ತವ್ಯ ನಿರ್ವಹಣೆ ಮಾಡುತ್ತಿದೆಯೋ ಇಲ್ಲವೋ ಗೊತ್ತಿಲ್ಲ. ಸರಕಾರಕ್ಕೆ ಈ ಸದನಕ್ಕೆ ಈ ರೀತಿ ಮಾಡಿದರೆ ಇದರಲ್ಲಿ ಏನು ಗೌರವ ಉಳಿಯುತ್ತದೆ? ನಾವು ಸಾಕಷ್ಟು ಸರಿ ತಮ್ಮ ಮೂಲಕ ಇಲ್ಲಿ ಸರಕಾರದ ಗಮನವನ್ನು ಸೆಳೆದಿದ್ದರೂ ನಾಳೆ ದಿವಸ ಕೊಡುತ್ತೇವೆ ಎಂದು ಹೇಳುತ್ತಲೇ ಇದ್ದಾರೆ. ಇದರ ಬಗ್ಗೆ ತಾವು ಸರಕಾರಕ್ಕೆ ಭಿಮಾರಿ ಹಾಕಿದರೂ ಅದಕ್ಕೆ ಕೂಡ ಸರಕಾರ ಬೆಲೆ ಕೊಟ್ಟಿತ್ತು ಕಾಣುವುದಿಲ್ಲ. ಹೀಗಾಗಿ ನಾವು ನಮ್ಮ ಕರ್ತವ್ಯವನ್ನು ಹೇಗೆ ಮಾಡಬೇಕು ಎನ್ನುವುದು ಗೊತ್ತಾಗುವುದಿಲ್ಲ. ಸರಕಾರದ ಕಡೆಯಿಂದ ಯಾವ ಉತ್ತರವೂ ಇಲ್ಲ.

SRI H. M. CHANNABASAPPA.—I am not aware of it I will ascertain and let the House know.

ಶ್ರೀ ಕಾಗೋಡು ತಿಮ್ಮಪ್ಪ.—ಎಷ್ಟು ಸಾರಿ ನಾವು ಸರಕಾರಕ್ಕೆ ಹೇಳುವುದು? ಇದುವರೆಗೂ ಗೊತ್ತಿಲ್ಲ ವಿಚಾರಮಾಡಿ ಹೇಳಿಕೆ ಕೊಡುತ್ತೇವೆಂದು ಹೇಳುತ್ತ ಹೋದರೆ ಇದರಲ್ಲಿ ಏನು ಗಾಂಭೀರ್ಯ ಉಳಿಯುತ್ತದೆ?

SRI H. M. CHANNABASAPPA.—Madam Speaker, I am not speaking with any sense of irresponsibility. I only said that I am not aware of it. I will get the file and let the House know.

ಶ್ರೀ ಕಾಗೋಡು ತಿಮ್ಮಪ್ಪ.—ಜಂಟಿ ಜವಾಬುದಾರಿ ಇದೆ ಎಂದು ತಮಗೆ ಬೇಕಾದಾಗ ಹೇಳಿಕೆ ಕೊಡುತ್ತಾರೆ. ಆದರೆ ಇದರಲ್ಲಿ ಯಾವ ಮಂತ್ರಿಗಳಿಗೂ ಜಂಟಿ ಜವಾಬುದಾರಿ ಇಲ್ಲವೇ? ಸರಕಾರದ ಪರವಾಗಿದ್ದರೆ ಮಾತ್ರ ಆಗ ಜಂಟಿ ಜವಾಬುದಾರಿ, ಇಲ್ಲದೇ ಇದ್ದರೆ ಇಲ್ಲ ಎಂದು ಇದರ ಅರ್ಥವೇ? ಹಾಗಿದ್ದರೆ ಮಾನ್ಯ ಮಂತ್ರಿಗಳಾದ ಶ್ರೀ ಚನ್ನಬಸಪ್ಪನವರು ನನಗೂ ಸರಕಾರಕ್ಕೂ ಸಂಬಂಧವಿಲ್ಲ ಎಂದು ಬೇಕಾದರೆ ಇಲ್ಲಿ ಹೇಳಬಿಡಬಹುದಲ್ಲ. ಇದಲ್ಲದೆ ಇದ್ದರೆ ಸರಕಾರದ ಪರವಾಗಿ ಜವಾಬುದಾರಿಯುಳ್ಳವರಾದ ಒಂದು ಹೇಳಿಕೆ ಬೇಗನೆ ನೀಡಬೇಕು.

ಅಧ್ಯಕ್ಷರು.—ವಿಚಾರ ಮಾಡಿ ಹೇಳುತ್ತೇವೆಂದು ಮಾನ್ಯ ಮಂತ್ರಿಗಳು ಈಗ ಹೇಳಿದರಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ.—ಯಾವಾಗ ಕೊಡುತ್ತೀರಿ? ಇದರ ಬಗ್ಗೆ ಏನೂ ಹೇಳಿಲ್ಲ.

SRI H. M. CHANNABASAPPA.—I will let the House know during the course of the day alone.

### BUDGET ESTIMATES FOR 1974-75. DEMANDS FOR GRANTS

Demand Nos 10, 19, 20, 35, 55, 57, 58, AND 41. (Debate Continued)

†ಶ್ರೀ ಎ. ವಿ. ಮಂಜುಸಾಮಿ (ಮಾಲೂರು).—ಮಾನ್ಯ ಅಧ್ಯಕ್ಷರೇ, ನಿನ್ನೆ ದಿವಸ ನೀರಾವರಿಯ ವಿಚಾರವಾಗಿ ಮಾತನಾಡುತ್ತ ಕೆಲವು ವಿಚಾರಗಳನ್ನು ನಮ್ಮ ಮಂತ್ರಿಗಳ ಗಮನಕ್ಕೆ ತಂದಿದ್ದೆ. ಇನ್ನೂ ಕೆಲವು ವಿಚಾರಗಳನ್ನು ಅವರ ಗಮನಕ್ಕೆ ತರಲು ಇಲ್ಲಿ ಹೇಳುತ್ತಿದ್ದೇನೆ. ನಮ್ಮ ಕರ್ನಾಟಕ ರಾಜ್ಯದಲ್ಲಿ ದಕ್ಷಿಣ ಪ್ರಸ್ತಭೂಮಿ ಎಲ್ಲ ವೇಖ್ಯ ನದಿಗಳಿಗೂ ಉಗಮ ಸ್ಥಾನವಾಗಿದೆ. ನಮ್ಮ ರಾಜ್ಯದಲ್ಲಿ ನಾಲ್ಕು ಪಂಚವಾರ್ಷಿಕ ಯೋಜನೆಗಳಾಗಿದ್ದರೂ ನಮ್ಮ ರಾಜ್ಯದ ನೀರಾವರಿ ಶೇಕಡೆ ಪ್ರಮಾಣ ಕೇವಲ ಹದಿ ಮೂರು ಪರ್ಸೆಂಟಿನಷ್ಟು ಮಾತ್ರ ಇದೆ ಎಂದು ಸರಕಾರದವರು ಕೊಟ್ಟಿರುವ ರಿಪೋರ್ಟಿನಿಂದ ಗೊತ್ತಾಗುತ್ತದೆ. ನಮ್ಮ ಮಂತ್ರಿಗಳು ಕೆಲವು ಸಂದರ್ಭಗಳಲ್ಲಿ ಎಂದರೆ ಟ್ಯಾಕ್ಸ್‌ಷನ್ ಪ್ರೋಸಲಂಗಳನ್ನು ಹೇಳುವಾಗ